

संक्षिप्त

विकास कार्यों की समीक्षा बैठक

बहरोड़/ नीमरामा(निर्स)। 4 दिसंबर 2025 को पंचायत समिति बहरोड़ के सभागार में प्रधान सरोज बस्तीराम यादव की अध्यक्षता में विकास कार्यों की समीक्षा बैठक आयोजित की गई। गौरतलब है कि सीमांकन में अधर धूल चल रही बहरोड़ पंचायत समिति में स्वच्छता एवं सफाई तथा एमपी व एमएलए कोटे के विकास कार्य समय पर पूरे करने की समीक्षा चर्चा करते राज्य सरकार के स्वच्छ भारत मिशन के तहत गांवों में सफाई के कार्यों को प्राथमिकता दिए जाने व सांसद तथा विधायक कोष से स्वीकृत विकास कार्यों को शीघ्र पूरा करवाने हेतु निर्देशित किया गया। वहीं अनुपस्थित कर्मचारियों को कारण बताओं नोटिस जारी करने के निर्देश दिए गए। स्वच्छ भारत मिशन के तहत गांवों में नालियों की सफाई एवं कचरा उठाने वाली फर्मों के प्रोपराइटर के भुगतान समय पर करवाने को लेकर विकास अधिकारी की अध्यक्षता में कमेटी गठित कर तकनीकी समस्याओं का समाधान करने को कहा गया। बैठक में विकास अधिकारी प्रेम प्रकाश बावता, अतिरिक्त मुरारी लाल मीणा, सहायक देवेन्द्र, बलवंत सिंह, केवल कृष्ण, सुभाष भवालिया, सहायक अभियंता ओमप्रकाश सैनी, कनिष्ठ जितेंद्र सिंघल, पूजा सैनी, सीमा गुप्ता, एएओ पुष्पतरन, ठाम विकास अधिकारी कंवर सिंह, संदीप कुमार, गोविंद सेन, ललित, योगेश, विकास चौधरी, संजय गुप्ता, सतीश, धीरज जाट, सुनीता, पूनम, सोनम, एसबीएम प्रभारी रीना, सोना, कमल यादव, कविता चौधरी, इत्यादि ठाम विकास अधिकारी उपस्थित रहे।

दो आरोपियों को किया गिरफ्तार

टोंक(निर्स)। अतिरिक्त पुलिस अधीक्षक के निर्देशन में वृत्ताधिकारी निवाई रविकुमार शर्मा के सुपरिविजन में निवास हेतु थानधिकारी के नेतृत्व में गठित टीम ने गत 30 नवम्बर को हुई हत्या प्रकरण जिसमें मृतक सुरजन गुर्जर पुत्र जगदीश गुर्जर उम्र 30 साल निवासी माताजी की ढाणी छौरिया थाना निवाई सदर के हत्या का खुलासा करते हुए कार्यवाही के बाद आरोपी सुरज मीणा पुत्र रामराय मीणा उम्र 20 साल व लक्ष्मण मीणा पुत्र श्रीला भाण्डा उम्र 40 साल दोनों निवासी माण्डा छौरिया पुलिस थाना निवाई सदर को को डिटेन कर पूछताछ के बाद गिरफ्तार किया गया है। दोनों आरोपियों के विरुद्ध भारतीय न्याय सहिता 2023 में प्रकरण दर्ज कर अनुसधान जारी है।

विधायक पटेल का जताया आभार

कोटपूतली, (निर्स)। विधायक हंसराज पटेल ने कस्बे के टापरी रोड स्थित मेघवाल महिला छात्रावास के भवन निर्माण हेतु विधायक कोटे से 11 लाख रुपये की राशि स्वीकृति बाबत अनुपूर्णा जारी की। भाजपा एससी मोर्चा के प्रदेश मंत्री एवं मेघवाल विकास समिति जिलाध्यक्ष एड. सुबेसिंह मोरोडिया ने बताया कि विधायक पटेल द्वारा मेघवाल महिला छात्रावास के भवन निर्माण सह 11 लाख रुपये की घोषणा की गई थी। मोरोडिया ने कहा कि मेघवाल विकास समिति एवं जिले का संपूर्ण मेघवाल समाज विधायक पटेल का आभार व्यक्त करता है।

राष्ट्रीय लोक अदालत को लेकर बैठक का आयोजन

कोटपूतली, (निर्स)। जिला एवं सेशन न्यायाधीश शिवानी सिंह के निर्देशानुसार एडीजे प्रथम डॉ. राजेश कुमार की अध्यक्षता में गुरुवार को राष्ट्रीय लोक अदालत को लेकर बैठक का आयोजन किया गया। उल्लेखनीय है कि जिला विधिक सेवा प्राधिकरण कार्यालय में मोटर वाहन दुर्घटना दावा अधिकरण से संबंधित लम्बित प्रकरणों का आगामी 21 दिसम्बर को राष्ट्रीय लोक अदालत में अधिक से अधिक निस्तारण के प्रयास करने के संबंध बैठक का आयोजन किया गया। बैठक में एडीजे तृतीय डॉ. अंजूम खान, एडीजे

कोटपूतली न्याय क्षेत्र में किया मोबाईल वैन का संचालन

चतुर्थ डॉ. सुरेश कुमार, जिला विधिक सेवा प्राधिकरण सचिव डिम्पल जंडेल आदि न्यायिक अधिकारियों समेत जिला अधिभाषक संघ अध्यक्ष एड. उदय सिंह तंवर, सचिव एड. हेमंत शर्मा, एड. राधेश्याम, एड. गोपाल गुप्ता, एड. सौरभ, विमल कुमार व अन्य विद्वान अधिवक्ता मौजूद रहे। इस दौरान एडीजे प्रथम डॉ. राजेश कुमार ने अधिवक्ताओं से मोटर वाहन दुर्घटना दावा अधिकरण के प्रकरणों के

टोंक(निर्स)। शिक्षा एवं पंचायतीराज मंत्री मदन दिलावर ने गुरुवार को जिला मुख्यालय के कृषि ऑडिटोरियम में आयोजित स्वच्छता ही सेवा कार्यशाला के दौरान पंचायतीराज विभाग द्वारा जिले में 12 करोड़ रुपये से अधिक राशि के कुल 168 कार्यों का बटन दबाकर लोकार्पण व शिलान्यास कर आमजन को विकास की सीमागत दी।

जिला प्रमुख सरोज बंसल ने बताया कि शिक्षा एवं पंचायती राज विभाग मंत्री मदन दिलावर एवं जनस्वास्थ्य अभियान्त्रिकी एवं भूजल विभाग मंत्री कन्हैयालाल चौधरी द्वारा जिला परिषद की निजी आय से 41.99 लाख की लागत से बने जिला परिषद परिसर में इन्टरलॉकिंग रास्ता, चार दीवारी, नाला, मुख्य द्वार एवं अन्य कार्य का लोकार्पण किया। तत्पश्चात मंत्रीगण व भाजपा कार्यकर्ता व पदाधिकारी कृषि ऑडिटोरियम में आयोजित कार्यशाला में पहुंचे।

कार्यशाला में सम्बोधित करते हुए मंत्री दिलावर ने कहा कि प्रधानमंत्री नरेंद्र मोदी ने वर्ष 2014 में स्वच्छ और स्वस्थ भारत बनाने के लिए एक राष्ट्रीय मिशन के रूप स्वच्छता अभियान की शुरुआत की थी। वहीं दिलावर ने स्वच्छता पर जोर देते हुए पॉलिथीन के उपयोग को मानव जीवन के लिए खतरा बताया, साथ ही इसके दुष्प्रभावों से बचने की सलाह दी।



शिक्षा मंत्री मदन दिलावर ने जिले में 12 करोड़ रुपये से अधिक राशि के कुल 168 कार्यों का बटन दबाकर आमजन को विकास की सीमागत दी।

उन्होंने बताया कि सरकार द्वारा हर ग्राम पंचायत में स्वच्छता के लिए प्रत्येक माह एक लाख रुपये की राशि दी जाती है, इसे उचित प्रबंधन के साथ खर्च करने की इच्छा शक्ति होनी चाहिए। उन्होंने गांवों में स्वच्छता को बढ़ावा देने के लिए बर्तन बैक को अपनाने पर जोर दिया, इसके लिए विधायक कोष से प्रत्येक ग्राम पंचायत को एक लाख रुपये की राशि से बर्तन खरीदने की स्वीकृति दी गई है, ताकि सामाजिक आयोजनों में प्लास्टिक का

उपयोग नहीं हो, और पर्यावरण को नुकसान नहीं पहुंचे। उन्होंने जिला प्रमुख सरोज बंसल की तारीफ करते हुए कहा कि टोंक जिले की सभी 228 ग्राम पंचायतों में जिला परिषद मद से यह कार्य पूर्ण हो चुका है। इससे गांवों में 30 प्रतिशत स्वच्छता स्वतः हो जाएगी।

बाद में दिलावर ने प्रशासक, ग्राम विकास अधिकारियों से स्वच्छता पर संवाद कर उनकी समस्याओं को जाना तथा उसके समाधान को लेकर सुझाव

दिए। कैबिनेट मंत्री ने स्वदेशी अपनाने और अपने आस-पास के वातावरण को स्वच्छ रखने की शपथ दिलाई।

वही मौके पर मौजूद जलदाय मंत्री कन्हैया लाल चौधरी ने बच्चों को स्वच्छता के संस्कार बचपन से ही देने पर जोर दिया। उन्होंने कहा कि लोकतंत्र में जनता सर्वोपरि है और जनता के पैसे से ही विकास कार्यों को किया जाता है, इसमें भ्रष्टाचार नहीं होना चाहिए। बाद में इस दौरान मौजूद विधायक राजेन्द्र गुर्जर व

भूजल विभाग मंत्री कन्हैयालाल चौधरी द्वारा जिला परिषद की निजी आय से 41.99 लाख की लागत से बने जिला परिषद परिसर में इन्टरलॉकिंग रास्ता, चार दीवारी, नाला, मुख्य द्वार एवं अन्य कार्य का लोकार्पण किया

रामसहाय वर्मा एवं जिलाध्यक्ष चन्द्रवीर सिंह चौहान ने भी स्वच्छता पर अपने विचार व्यक्त किए। इस दौरान जिला कलेक्टर कल्पना अग्रवाल, सीईओ परशुराम धानका, एसईओ ललित कुमार पूर्व सांसद सुखवीर सिंह जौनापुरिया, पूर्व जिला प्रमुख सत्यनारायण चौधरी, पूर्व विधायक अजीत मेहता, प्रधान देवली बनवारी जाट, प्रधान मालपुरा सकराम चौपड़ा प्रधान पीपलू रतनी देवी चंदेल, प्रधान निवाई रमेश लांगडी, प्रधान उनियारा फूला बाई मीना, गणेश माहुर, सतीश चंदेल, विष्णु शर्मा, समेत बड़ी संख्या में ग्राम पंचायतों के प्रशासक, जिला परिषद एवं पंचायत समिति सदस्य मौजूद रहे।

नकबजनी की वारदात के मामले में फरार आरोपी गिरफ्तार, पुलिस टीम ने पीछा कर दबोचा

फुलेरा(निर्स)। फुलेरा थाना पुलिस ने नकबजनी व चोरी की वारदात में शामिल फरार तीसरे आरोपी को गिरफ्तार कर बड़ी सफलता हासिल की है। समीपवर्ती ग्राम आकोदा में हुई नकबजनी की घटना के दो आरोपियों को पूर्व में पकड़ चुकी पुलिस ने अब तीसरे आरोपी राजेन्द्र उर्फ मोटा को पकड़ लिया, जो लगातार फरार चल रहा था। टीम ने आरोपी को ठाम मालेडा थाना नरनेसा से 2 किलोमीटर पीछा करके दबोचा गया।

घटना का विवरण: फुलेरा थानाधिकारी राजेंद्र कुमार ने बताया कि विगत 11 अगस्त 2025 को परिव्रादी रामदयाल खटीक निवासी आकोदा ने

थाना फुलेरा में रिपोर्ट दर्ज करवाई थी कि वह सुबह घर पर ताला लगाकर गांव गया था, दोपहर में लौटने पर दरवाजा तोड़ा हुआ मिला तथा आलमारी में रखे 1,35,000 रुपये व सोने-चांदी के आभूषण गायब थे। मामले में अज्ञात चोरों के खिलाफ मुकदमा दर्ज कर पुलिस ने जांच शुरू की। जांच के दौरान दो आरोपियों नामुराम व एक नाबालिग बालक को पूर्व में गिरफ्तार कर चोरी किया गया 37,240 रुपये नकद व आभूषण बरामद किए गए थे, जबकि तीसरा आरोपी राजेन्द्र उर्फ मोटा फरार चल रहा था। पुलिस कार्रवाई: वृत्ताधिकारी सांभरलेक अनुपम शर्मा के निर्देशन तथा फुलेरा थानाधिकारी राजेंद्र

कुमार के नेतृत्व में टीम का गठन किया गया। तकनीकी व आसूचना संकलन की मदद से आरोपी का लोकेशन पता लगाकर पुलिस टीम नरना थाना क्षेत्र के मालेडा क्षेत्र में घेराबंदी की, जहां टीम ने 2 किलोमीटर पीछा कर आरोपी राजेन्द्र उर्फ मोटा बावरिया (25) निवासी काकरकियो की ढाणी, कोटें के पास दूदू जिला जयपुर को धरदबोचा। पूछताछ में आरोपी ने नकबजनी की वारदात कबूल की, साथ ही फुलेरा थाना क्षेत्र में 02 तथा नरना क्षेत्र में 01 नथ छीनने की घटनाएं स्वीकार की, पुलिस आरोपी से अन्य वारदातों की पूछताछ कर रही है तथा माल बरामदगी के प्रयास कर रही है।

बोर्ड परीक्षा की टॉपर बालिकाओं को स्कूल निदेशक ने हवाई यात्रा से करवाया दिल्ली का भ्रमण

सिकराय (निर्स)। सिकंदरा कस्बे के सरस्वती आर्य आदर्श मॉडर सीनियर सेकेंडरी स्कूल में सीनियर सेकेंडरी बोर्ड परीक्षा वर्ष 2024-25 में टॉपर 3 छात्राओं को स्कूल निदेशक के द्वारा छात्राओं का हौसला अफजाई करते हुए हवाई यात्रा के माध्यम से दिल्ली का लाल किला सहित अन्य स्थलों पर भ्रमण कराया है।

स्कूल के निदेशक घासीलाल सैनी ने बताया कि सीनियर सेकेंडरी बोर्ड परीक्षा में 95 अंक प्राप्त करने वाली स्कूल की टॉपर बालिकाओं को स्कूल के द्वारा उनके हौसला अफजाई करते हुए हवाई यात्रा के द्वारा जयपुर से दिल्ली का भ्रमण करवाया गया है जिसमें छात्राओं को दिल्ली का लाल किला सहित अन्य

स्मारकों का भ्रमण करवाया गया। उन्होंने बताया कि स्कूल के छात्रों में शिक्षा के प्रति रूचि व भावना पैदा करने के लिए स्कूल प्रबंधन के द्वारा स्कूल की टॉपर बालिकाओं को सम्मानित करते हुए उन्हें हवाई यात्रा के द्वारा भ्रमण करवाया गया है ताकि स्कूल के अन्य छात्रों में भी शिक्षा के प्रति लगन पैदा हो और बोर्ड परीक्षा में अच्छी मेहनत करके वे भी टॉपर बनें और स्कूल का नाम रोशन करें। हवाई यात्रा के दौरान स्कूल निदेशक घासीलाल सैनी की बेटी नेहा सैनी व दीपिका सैनी भी मौजूद रही। गौरतलब है कि पूर्व में सिकराय विधायक विक्रम बंशीवाल के द्वारा भी विधानसभा क्षेत्र के बालिकाओं को और हवाई यात्रा के द्वारा अयोध्या में रामलला के दर्शन करवाए गए थे।

13 संस्थानों ने राज्य क्वालिटी सर्टिफाईड का दर्जा प्राप्त किया

कोटपूतली, (निर्स)। जिले की 13 संस्थानों को एनक्वास कार्यक्रम के तहत राज्य क्वालिटी सर्टिफाईड का दर्जा प्रदान किया गया है। जिला क्वालिटी सैल के सदस्य सुबेसिंह यादव ने बताया कि जिला कलक्टर प्रियंका गोस्वामी व सीएमएचओ डॉ. आशीष सिंह शेखावत के नेतृत्व एवं डिप्टी सीएमएचओ (प.क.) डॉ. जयभगवान यादव के मार्गदर्शन में स्टेट असेसमेंट टीम द्वारा वर्चुअल असेसमेंट किया गया। जिनका परिणाम 02 दिसम्बर को जारी हुआ। सभी संस्थानों ने शत प्रतिशत परिणाम हासिल किया। कार्यक्रम में क्वालिटी के पैरामीटर का चैक लिस्ट के स्टैंडर्ड्स से आंकलन किया जाता है।

प्रागपुरा थाना क्षेत्र के कुछ दूरी पर सर्विस रोड पर हुआ हादसा

पावटा,(निर्स)। प्रागपुरा थाना क्षेत्र के निकट सर्विस रोड पर तेजगति से आ रहे बोलरो चालक ने सर्विस रोड पार कर रहे एक किसान को टक्कर मार दी। जिससे सड़क पार कर रहा किसान गंभीर रूप से घायल हो गया।

घायल किसान को आस पास के लोगों ने उपजिला अस्पताल पावटा पहुंचाया जहां चिकित्सकों द्वारा प्राथमिक उपचार के बाद गंभीर हालत को देखते हुए उसे जयपुर रेफर कर दिया।

जानकारी के अनुसार प्रागपुरा निवासी सुरेश स्वामी 56 साल पुत्र बंशीधर स्वामी गुरुवार सुबह अपने खेत पर काम कर वापस अपने घर लौट रहा था। जहां राष्ट्रीय राजमार्ग 48 पार करने के बाद वह सर्विस रोड पर आया व सर्विस रोड पार करते समय कोटपुतली की तरफ से आ रही एक तेज रफ्तार बोलरो गाड़ी ने उसे टक्कर मार दी व फरार हो गया।

वहां मौजूद आस पास के लोगों ने घायल किसान सुरेश को उपजिला अस्पताल पावटा पहुंचाया जहां चिकित्सकों पावटा प्राथमिक उपचार के बाद गंभीर हाजात को देखते हुए उसे जयपुर रेफर कर दिया।

वही प्रागपुरा थाना पुलिस घटना स्थल का मौका मुवायना कर आस पास के सीसीटीवी फुटेज चेक करते हुए अज्ञात बोलरो गाड़ी की तलाश में जुटी।

पानी, पेड़, प्रकृति बचाओ अभियान एवं जन जन से जल संवाद पदयात्रा का आयोजन

पावटा,(निर्स)। पानी पेड़ प्रकृति बचाओ नंगे पांव गांव गांव पदयात्रा एवं जन जन से जल संवाद पदयात्रा के संयुक्त तत्वाधान में अखाड़ा परिषद पावटा में जल चौपाल का आयोजन किया गया । जन जन से जल संवाद पदयात्रा पर्यावरणविद् रोबिन सिंह के

पावटा में पैदल मार्च कर, जल चौपाल का आयोजन कर जल एवं पर्यावरण संरक्षण का दिया संदेश

नेतृत्व में टीम सहित गंगोत्री से चलकर 23वें दिन पावटा पहुंची। पर्यावरण विद् एवं नंगे पैर यात्री जल प्रहरी दीप सिंह शेखावत के नेतृत्व में यात्रा का स्वागत सत्कार कर पावटा कस्बे से लेकर अखाड़ा परिषद तक पैदल मार्च करते हुए नारे लगाते हुए जल एवं पर्यावरण संरक्षण का संदेश देते हुए लोगों को जागरूक करते हुए अखाड़ा परिषद में जल चौपाल का आयोजन किया गया । कार्यक्रम की अध्यक्षता महाराज राम धीरज सिंह ने की। मुख्य अतिथि पर्यावरणविद् रोबिन

सार-समाचार

पटवार संघ चुनाव में मुकेश अध्यक्ष व विक्रम उपाध्यक्ष चुने गए

पावटा(निर्स)। पटवार संघ उपाखाड़ा पावटा के चुनाव बुधवार को तहसील कार्यालय में संपन्न हुए। इस दौरान सभी पदों पर सर्वसम्मति से निर्वाचन प्रक्रिया पूरी की गई। निर्वाचन अधिकारी संजय गुप्ता ऑफिस कानूनगो व पर्यवेक्षण शशिधर यादव गिरदावर ने बताया कि चुनाव में किसी भी पद पर नामांकन को लेकर कोई विवाद नहीं हुआ, जिसके चलते पूरी कार्यकारिणी निर्विरोध चुनी गई। उन्होंने इसे संघ की एकजुटता और संगठनात्मक मजबूती का प्रतीक बताया। चुनाव में मुकेश वर्मा को सर्वसम्मति से अध्यक्ष , विक्रम यादव को उपाध्यक्ष, संगीता चौधरी को महामंत्री, गुल्लाराम यादव को संयुक्त मंत्री, गिरधारी लाल सिंघर को संगठन मंत्री तथा मुकेश पारीक को कोषाध्यक्ष की जिम्मेदारी सौंपी गई। सभी पदाधिकारी सदस्यों की सहमति से निर्विरोध निर्वाचित हुए। नवनिर्वाचित अध्यक्ष मुकेश वर्मा ने सभी सदस्यों का आभार व्यक्त किया। उन्होंने कहा कि वे पटवार संघ के हितों, समस्याओं और अधिकारों के लिए संघर्षरत रहेंगे तथा संगठन को और मजबूत बनाने का पूरा प्रयास करेंगे। चुनाव कार्यक्रम के दौरान संघ के कई वरिष्ठ पदाधिकारी एवं सदस्य उपस्थित रहे। उन्होंने नई कार्यकारिणी को बधाई देते हुए आशा व्यक्त की कि नवचयनित टीम पटवारियों की समस्याओं के समाधान, कार्य स्थितियों में सुधार तथा संगठन के विस्तार की दिशा में प्रभावी भूमिका निभाएगी। इस अवसर पर निर्वाचन अधिकारी संजय गुप्ता, पर्यवेक्षण शशिधर यादव गिरदावर, पटवारी मुकेश वर्मा, प्रदीप कसवत, महेश रावत, गिरधारी लाल, महेश रावत, जितेंद्र चौधरी, रेखा मीणा सहित कई पटवारी मौजूद रहे।

प्रदेश में दलित समाज पर अत्याचार हो रहे हैं, प्रशासन सोया : जूली

अलवर, (निर्स)। नेता प्रतिपक्ष टीकाराम जूली ने आरोप लगाया कि प्रदेश की भाजपा सरकार दलितों के प्रति जवाबदेह नहीं है। प्रदेश में दलित समाज एवं गरीब लोगों पर अत्याचार हो रहे हैं, उनकी सुवाहई नहीं हो रही, प्रशासन सोया हुआ है। उन्होंने कहा कि अलवर जिले के माचडी गांव में दलित लोगों के सार्वजनिक कुएं पर कुछ प्रभावशाली लोगों ने अवैध कब्जा कर लिया और प्रशासन के लोगों द्वारा इसे रोकने के बजाय अवैध कब्जा करने में सहयोग किया, पुलिस को सूचना देने के बाद भी कोई कार्रवाई नहीं हुई। नेता प्रतिपक्ष जूली अलवर स्थित अपने कार्यालय पर माचडी गांव के लोगों की समस्या सुनने के बाद पत्रकारों से बात कर रहे थे। जूली ने कहा कि माचडी गांव में दलित समाज के सार्वजनिक कुएं पर कुछ प्रभावशाली लोगों द्वारा प्रशासन व पुलिस की मिलीभगत से अवैध कब्जा करने की शिकायत जिला कलक्टर से की गई है। जिला कलक्टर ने इस मामले की जांच कराने का आश्वासन दिया है। उन्होंने कहा कि इस मामले में प्रशासन के जिन लोगों ने मिलीभगत कर अवैध कब्जा कराया है, उनके खिलाफ सख्त कार्रवाई हो तथा उन्हें निलंबित किया जाए। साथ ही कुएं पर किया अवैध कब्जा हटवाकर दलित समाज के लोगों को उपयोग का अधिकार दिलाया जाए।जूली ने आरोप लगाया कि प्रदेश में जब से भाजपा सरकार आई है, तब से दलित व गरीब लोगों पर अत्याचार बढ़ गया है। गरीब लोगों का रोजाना अपमान होता है। मंगलवार को परबतसर में बाबा साहेब अंबेडकर की संरेआम मूर्ति तोड़ दी गई, लेकिन कोई पूछने वाला नहीं है। प्रदेश में दलित अत्याचार में कमी नहीं आ रही है, सरकार केवल कानून व्यवस्था में सुधार का दिखावा कर रही है। हालात यह हैं कि अलवर जिले के माचडी गांव में प्रभावशाली लोगों द्वारा सार्वजनिक कुएं पर अवैध कब्जे की शिकायत करने करीब 100 लोग पुलिस थाने गए, लेकिन कोई पूछने तक नहीं आया।

नवनियुक्त जिलाध्यक्ष इंद्राज गुर्जर आज करेंगे कोटपूतली में पदभार ग्रहण

पावटा(निर्स)। कांग्रेस कार्यकर्ताओं ने जिला कोटपुतली बहरोड़ प्रथम नवनियुक्त जिलाध्यक्ष इंद्राज गुर्जर का जोरदार स्वागत किया। इस अवसर पर जिलाध्यक्ष इंद्राज गुर्जर ने कार्यकर्ताओं से एकजुट रहने की अपील करते हुए कहा कि पार्टी में प्रत्येक कार्यकर्ता को सक्रिय किया जाएगा और बूथ स्तर को मजबूत बनाया जाएगा। गुर्जर ने संगठन की मजबूती के लिए सभी पदाधिकारियों को एकजुट करने और बूथ स्तर के कार्यकर्ताओं से संवाद स्थापित करने को अपना पहला लक्ष्य बताया। स्वागत कार्यक्रम में इंद्राज गुर्जर ने केंद्र और राज्य सरकार की जनविरोधी नीतियों तथा भ्रष्टाचार के खिलाफ गांव-गांव जाकर लोगों को जागरूक करने और उन्हें पार्टी से जोड़ने का आह्वान किया। उन्होंने कार्यकर्ताओं को पार्टी की नींव बताते हुए उन्हें गांव-गांव जाकर सक्रिय करने और संगठन की मजबूती के लिए अभी से कार्य करने पर जोर दिया। नवनियुक्त जिलाध्यक्ष इंद्राज गुर्जर ने सभी कार्यकर्ताओं सहित प्रदेश और केंद्रीय नेतृत्व का आभार व्यक्त किया। जिला कोटपुतली बहरोड़ नवनियुक्त प्रथम कांग्रेस जिलाध्यक्ष इंद्राज गुर्जर आज दोपहर समय: 12:15 बजे नारायण गार्डन, डाबला रोड, कोटपूतली में पदभार ग्रहण करेंगे।

मोबाइल वैन से गांव-गांव पहुंची विधिक जागरूकता

कोटपूतली,(निर्स)। राजस्थान राज्य विधिक सेवा प्राधिकरण के निर्देशानुसार जिला विधिक सेवा प्राधिकरण कोटपूतली-बहरोड़ द्वारा विधिक जागरूकता मोबाइल वैन के माध्यम सेग्रामीण अंचलों में व्यापक प्रचार-प्रसार किया गया। जिला विधिक सेवा प्राधिकरण कोटपूतली-बहरोड़ की अध्यक्ष शिवानी सिंह व सचिव डिम्पल जंडेल के निर्देशानुसार इस अभियान के तहत पीएलवी संजय कुमार जोशी द्वारा पुरुषोत्तपुरा, ढाढा सुंदरपुर, रामपुरा, टसकोला, बडगगर, पावटा, बामनवास, रसनाली एवं कांकरिया आदि गांवों में पहुंचकर ग्रामीणों को कानूनी अधिकारों व राष्ट्रीय लाल अदालत की जानकारी दी गई।

पानी, पेड़, प्रकृति बचाओ अभियान एवं जन जन से जल संवाद पदयात्रा का आयोजन



जल संवाद पदयात्रा के संयुक्त तत्वाधान में अखाड़ा परिषद पावटा में जल चौपाल का आयोजन किया गया।

सिंह रहे। श्रीमती रागिनी सिंह एवं रविंद्र सिंह विशिष्ट अतिथि रहे। मुख्य अतिथि रोबिन सिंह एवं राम धीरज सिंह महाराज ने कहा कि देश एवं दुनिया में जल का संकट तेजी से बढ़ रहा है। विश्व भर में प्रसिद्ध कमजोर होती जा रही है। जन-जन से जल संवाद पदयात्रा 9 राय्यों एवं 45 जिलों से गुजरती हुई 3350 किलोमीटर चलकर जन-जन से जल संवाद करते हुए जल क्रांति कि इस मुहिम से अलख जगाते हुए रामेश्वरम तक पहुंचेंगे। पानी किसानों जवानी संवेदना यात्रा मार्गदर्शक रिटायर्ड सीआई रामेश्वर बाजिया, भाजपा जिला उपाध्यक्ष सुरेश गठाला भाजपा नेता जगदीश यादव ने सभी का माला एवं साफा पहनाकर धन्यवाद ज्ञापित करते हुए जल चौपाल के माध्यम से जल एवं पर्यावरण संरक्षण का संदेश दिया । जल चौपाल को इस यात्रा में रामधौरज सिंह महाराज, श्रीमती रागिनी सिंह, रविंद्र सिंह, भाजपा नेता जगदीश यादव, भाजपा जिला उपाध्यक्ष सुरेश गठाला, रिटायर्ड सीआई रामेश्वर बाजिया, पूर्व उप प्रधान बनवारी लाल स्वामी, उद्योगपति दयाचंद राठी, वृथ अध्यक्ष हरिराम गठाला, सुरेश मेहरा सहित ग्रामीण जन मौजूद रहे।